

Il-ftehim dwar il-Brexit approvat mill-Parlament Ewropew



Il-Parlament japprova l-Ftehim ta' Hruġ Renju Unit-UE qabel ma' dan jgħaddi lill-Kunsill għall-aħħar pass tal-proċess ta' ratifikazzjoni.

- Il-Ftehim dwar il-Hruġ tar-Renju Unit għadda l-ostaklu ta' qabel tal-aħħar qabel ma jidhol fis-sehħ
- L-aħħar tappa hija l-vot bil-maġġoranza kwalifikata fil-Kunsill, biex imbagħad il-Brexit iseħħ fil-31 ta' Jannar 2020

Il-Ftehim ta' Hruġ gie approvat mill-Parlament Ewropew nhar l-Erbgħa b'621 vot favur, 49 kontra u 13 il-astensjoni.

Matul dibattitu ffit qabel il-vot flimkien mal-Presidenza tal-Kunsill, il-President tal-Kummissjoni Ewropea, Ursula von der Leyen, u l-Kap Negozjatur tal-UE Michel Barnier, il-Parlament qies il-proċess ta' hruġ s'issa u l-isfidi li għad fadal.

F'kummenti dwar l'importanza storika tal-vot, il-maġġoranza tal-kelliema f'isem il-gruppi politiċi qalu li l-ħruġ tar-Renju Unit mhux ser ikun it-tmiem tat-triq għar-relazzjoni bejn l-UE u r-Renju Unit u li r-rabti bejn il-popli Ewropej huma b'saħħithom u ser jibqgħu hekk. Huma semmew ukoll li jeħtieġ li jitgħalmu lezzjonijiet mill-Brexit li għandhom ifasslu l-futur tal-UE u rringrazzjaw lir-Renju Unit u l-MPE għall-kontribut tagħhom tul is-sħubija tar-Renju Unit.

Bosta minn dawk li kellmu tennew il-kisbiet tal-Parlament fil-protezzjoni tad-drittijiet taċ-ċittadini u biex inaqqsu l-impatt negattiv tal-Brexit fuq il-ħajja ta' kulljum tan-nies. Huma wissem ukoll li n-negozjati dwar ir-relazzjoni futura ser ikunu diffiċli, speċjalment minħabba ż-żmien qasir biex titfassal ir-relazzjoni futura.

Il-Parlament b'rwol kruċjali dwar ir-relazzjoni futura mar-Renju Unit

Il-grupp tal-Parlament li jikkordina r-relazzjonijiet mar-Renju Unit, immexxi mill-President tal-Kumitat dwar l-Affarijiet Barranin [David McAllister \(EPP, DE\)](#), ser jikkoordina mat-[Task Force tal-UE għar-Relazzjonijiet mar-Renju Unit](#) u jikkoordina mal-Kumitat għall-Affarijiet Barranin u l-Kumitat dwar il-Kummerċ Internazzjonali u l-kumitati l-oħra kollha skont is-sugġett. Il-PE ser isegwi mill-qrib il-ħidma tan-negozjatur tal-UE, Michel Barnier, u jkompli jinfluwenza n-negozjati permezz ta' riżoluzzjonijiet. Il-ftehim finali ser jeħtieġ l-approvazzjoni tal-Parlament.

Tista' terġa' ssegwi d-dibattitu billi tikklikka fuq il-links hawn taħt:

Dikjarazzjoni ta' ftuħ minn [Guy VERHOFSTADT \(RE, BE\)](#)

Dikjarazzjonijiet ta' ftuħ minn [Nikolina BRNJAC](#), f'isem il-[Presidenza Kroata](#) u minn [Ursula VON DER LEYEN](#), [President tal-Kummissjoni](#)

L-ewwel round tal-kelliema tal-gruppi politiċi

[Dibattitu bejn il-MPE \(l-ewwel parti\)](#)

[Dibattitu bejn il-MPE \(it-tieni parti\)](#)

[Dibattitu bejn il-MPE \(it-tielet parti\)](#)

Dikjarazzjonijiet ta' għeluq minn [Michel BARNIER](#) u [Nikolina BRNJAC](#)

Dikjarazzjoni ta' għeluq mill-President tal-Parlament Ewropew [David SASSOLI](#)

Il-passi li jmiss

Biex jidhol fis-seħħ, il-Ftehim dwar il-ħruġ issa ser jiġi pprezentat għal vot bil-maġġoranza kwalifikata fil-Kunsill.

Il-perijodu ta' tranzizzjoni jibda fl-1 ta' Frar u għandu jintemm fl-aħħar ta' Diċembru 2020. Kwalunkwe ftehim dwar il-futur tar-relazzjoni bejn l-UE u r-Renju Unit ikollu jiġi konkluż bis-sħiħ sa dak il-mument jekk għandu jidhol fis-seħħ fl-1 ta' Jannar 2021.

Il-perijodu ta' tranzizzjoni jista' jiġi estiż darba għal sena jew sentejn, iżda tali deċiżjoni trid tittiehed mill-Komitat Kongunt UE-Renju Unit qabel I-1 ta' Lulju.

Il-Parlament Ewropew ikollu jirratifika l-ftehim dwar il-futur. Jekk il-ftehim jolqot kompetenzi li l-UE taqşam mal-istati membri, il-parlamenti nazzjonali jkollhom jirratifikaw ukoll.

Għal aktar informazzjoni

[Test adottat \(29.01.2020\)](#)

[Reġistrazzjoni tad-dibattitu \(29.01.2020\)](#)

[Abbozz tar-riżoluzzjoni](#)

[Fajl proċedurali](#)

[Dokument ta' riċerka tal-PE, "Il-Parlament Ewropew wara l-Brexit" \(14-01-2020\)](#)

[Dokument ta' riċerka tal-PE, "Il-ftehim rivedut dwar il-Brexit: X'inbidel u x'inhuma l-passi li jmiss?" \(22-10-2019\)](#)

[Aqra iżjed dwar il-ħidma tal-PE dwar il-Brexit](#)

[Riżoluzzjonijiet tal-PE u informazzjon dwar il-kompożizzjoni tal-Grupp ta' Tmexxija tal-PE dwar il-Brexit](#)

[Intervista tal-koordinatur tal-PE dwar il-Brexit, Guy Verhofstadt \(RE, BE\)](#)

[Materjal awdjo-viżiv b'xejn](#)

Kuntatti

Kyriakos KLOSIDIS

Press Officer

☎ (+32) 2 28 32357 (BXL)

☎ (+33) 3 881 74651 (STR)

📱 (+32) 470 96 47 35

✉ kyriakos.klosidis@europarl.europa.eu

John SCHRANZ

Press Officer

☎ (+32) 2 28 44264 (BXL)

☎ (+33) 3 881 74076 (STR)

📱 (+32) 498 98 14 02

✉ john.schranz@europarl.europa.eu
